

---

Shri Shaileshashtakam

श्रीशैलेशाष्टकं

Document Information



---

Text title : Shri Shaileshashtakam

File name : shaileshAShTakam.itx

Category : vishhnu, aShTaka

Location : doc\_vishhnu

Proofread by : Aruna Narayanan narayanan.aruna at gmail.com

Description/comments : Ramanuja Stotramala

Latest update : November 23, 2019, July 5, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

July 5, 2021

*sanskritdocuments.org*

---



ಶ್ರೀಶೈಲೇಶಾಷ್ಟಕಂ



ಶ್ರೀದೇವರಾಜಗುರುಭಿರನುಗೃಹೀತಂ

ಶ್ರೀರಸ್ತು .

ಶ್ರೀಮತೇ ಹಯಗ್ರೀವಾಯ ನಮಃ .

ಶ್ರೀಮತೇ ರಾಮಾನುಜಾಯ ನಮಃ ..

ಸೌಮ್ಯಜಾಮಾತೃಯೋಗೀಂದ್ರಚರಣಾಂಬುಜಷಟ್ಪದಂ .

ದೇವರಾಜಗುರುಂ ವಂದೇ ದಿವ್ಯಜ್ಞಾನಪ್ರದಂ ಶುಭಂ ..

ಶೇಷಃ ಶ್ರೀಮಾನಜನಿ ಹಿ ಪುರಾ ಸೌಮ್ಯಜಾಮಾತೃಯೋಗೀ

ಭೋಗೀ ಭೂತಸ್ತದನು ಭಗವಾನ್ ರಾಘವಸ್ಯಾನುಜನ್ಮಾ .

ಭೂತ್ವಾ ಭವ್ಯೋ ವರವರಮುನಿಭೂಯಸಾ ಭಾಸಮಾನಃ

ರಕ್ಷತ್ವಸ್ಮಾನ್ ರಘುಕುಲಪತೇರಾಸ್ಥಿತೋ ಭದ್ರಪೀಠಂ .. 1..

ಶ್ರೋತುಂ ದ್ರಾವಿಡವೇದಭೂರಿವಿವೃತಿಂ ಸೌಮ್ಯೋಪಯಂತುರ್ಮುನೇಃ

ಉತ್ಕಂಠಾಸ್ತಿ ಮಮೈನಮಾನಯತ ತಂ ತಾಕ್ಷ್ಯಾಶ್ರಯಂ ಮಂಡಪಂ .

ಆವಿಶ್ಯಾರ್ಚಕಮೂಚಿವಾನಿತಿ ಮುದಾ ನಿಶ್ಯೇಷಲೋಕಾನ್ವಿತಃ

ರಂಗೀ ವತ್ಸರಮೇಕಮೇವಮಶೃಣೋತ್ ವ್ಯಕ್ತಂ ಯಥೋಕ್ತಕ್ರಮಾತ್ .. 2..

ಶ್ರೀಭೂಭ್ಯಾಂ ರಂಗನಾಥೇ ಶರಜಿದುಪನಿಷದ್ ವ್ಯಾಕ್ರಿಯಾಂ

ಶ್ರೋತುಕಾಮೇ ಶೇಷಸ್ಸಂತೋಷಯಿಷ್ಯನ್ ವರವರಮುನಿತಾಂ ಪ್ರಾಪ್ಯ ಯೋ

ವರ್ತತೇಽಗ್ರೇ .

ಕಾಷಾಯಶ್ರೀತುಲಸ್ಯಂಬುಜಮಣಿಸುಶಿಖಾಯಜ್ಞಸೂತ್ರತ್ರಿದಂಡೈಃ

ಭಾಂತಂ ಶುಭೋರ್ಧ್ವಪುಂಡ್ರಂ ಸ್ಮರ ಹೃದಯ ಸದಾ ಕೋಶಮುದ್ರಾಂಕಹಸ್ತಂ .. 3..

ಕೃಪಯಾ ಪರಯಾ ಸ ರಂಗರಾಟ್ ಮಹಿಮಾನಂ ಮಹತಾಂ ಪ್ರಕಾಶಯನ್ .

ಉಲುಭೇ ಸ್ವಯಮೇವ ಚೇತಸಾ ವರಯೋಗಿಪ್ರವರಸ್ಯ ಶಿಷ್ಯತಾಂ .. 4..

ಸಮಾಪ್ತೌ ಗ್ರಂಥಸ್ಯ ಪ್ರಥಿತವಿವಿಧೋಪಾಯನಚಯೇ

ಪರಂ ಸಜ್ಜೀಭೂತೇ ವರವರಮುನೇರಂಘ್ರಿಸವಿಧೇ .

ಹಠಾದ್ಬಾಲಃ ಕಶ್ಚಿತ್ ಕುತ ಇತಿ ನಿರಸ್ತೋಽಪ್ಯುಪಗತಃ

ಜಗೌ ರಂಗೇಶಾಖ್ಯಃ ಪರಿಣತಚತುರ್ಹಾಯನ ಇದಂ .. 5..

ಶ್ರೀಮಾನ್ ರಂಗೇಶ್ವರೋ ಯದ್ವಕುಲವರವಚೋಭಾಷ್ಯಸಾರಾರ್ಥಜಾತಂ

## ಶ್ರೀಶೈಲೇಶಾಷ್ಟಕಂ

ಶ್ರುತ್ವಾ ಸೌಮ್ಯೋಪಯಂತಾ ಮುನಿವರಚರಣೇ ಚ್ಚಾತ್ರಭಾವಂ ಪ್ರಪನ್ನಃ .  
ಶ್ರೀಶೈಲೇಶೇತಿ ಪದ್ಯಂ ಖಗಪತಿನಿಲಯೇ ಮಂಡಪೇ ತತ್ಸಮಾಪ್ತೌ  
ಉಕ್ತ್ವಾ ಽಧ್ಯೇತವ್ಯಮೇತನ್ನಿಖಿಲ- ನಿಜಗೃಹೇಷ್ವಾದಿಶತ್ತ್ವದಾದೌ .. 6..  
ವೇದಾದೌ ಪೂರ್ವಮುಕ್ತ್ವಾ ಹರಿರಿತಿ ಸುಜನೋ ವಕ್ತಿ ಪಶ್ಚಾದ್ಯಥೋಮಿತ್ಯೇವಂ  
ವಕ್ತವ್ಯಮೇತದ್ವಕ್ತುಲಧರವಚೋಽನುಶ್ರವಾರಂಭಕಾಲೇ .  
ಶ್ರೀಶೈಲೇಶೇತಿ ಪದ್ಯಂ ಪ್ರಥಮಮಥ ಸತಾಂ ಸಂಪ್ರದಾಯೈಕನಿಷ್ಠೈಃ  
ಲಕ್ಷ್ಮೀನಾಥೇತಿ ಪದ್ಯಂ ಸ್ವಯಮಿತಿ ಭಗವಾನಾದಿಶದ್ರಂಗನಾಥಃ .. 7..  
ಯದ್ವದ್ವಕ್ತುಂ ನ ಯುಕ್ತಂ ಪ್ರಣವಹರಿಪದಾಭ್ಯಂತರೇಽನ್ಯತ್ಪದಂ ತತ್  
ಕೃಷ್ಣೇತ್ಯೇತತ್ಕದಾಚಿನ್ಮನಿಶತವಚನೈವೈರ್ವೈದಿಕೈರ್ಬ್ರಹ್ಮನಿಷ್ಠೈಃ .  
ತದ್ವದ್ರಂಗೇಶಭಕ್ತೈಃ ಶಮದಮನಿಯತೈಃ ಸಾಧುಭಿಸ್ತತ್ತ್ವ ವಿದ್ಧಿಃ  
ವಕ್ತುಂ ಯುಕ್ತಂ ನ ಮಧ್ಯೇ ಸಪದಿ ನಿಯತಯೋರೇತಯೋಃ ಪದ್ಯಮನ್ಯತ್ .. 8..  
ಶರರಿಪುರೇಕ ಏವ ಕಮಲಾಪತಿದಿವ್ಯಕವಿಃ  
ಮಧುರಕವಿಯರ್ಥಾ ಚ ಶರಜಿನ್ಮನಿಮುಖ್ಯಕವಿಃ .  
ಯತಿಕುಲಪುಂಗವಸ್ಯ ಭುವಿ ರಂಗಸುಧಾಕವಿರಾಟ್  
ವರವರಯೋಗಿನೋ ವರದರಾಜಕವಿಶ್ಚ ತಥಾ .. 9..  
ಇತಿ ಶ್ರೀಶೈಲೇಶಾಷ್ಟಕಂ ಸಮಾಪ್ತಂ .

Proofread by Aruna Narayanan narayanan.aruna at gmail.com

*Shri Shaileshashtakam*

pdf was typeset on July 5, 2021

Please send corrections to [sanskrit@cheerful.com](mailto:sanskrit@cheerful.com)

